

- [3] “Icishibili” (64-0208), par. 134-135,14-17,21-23
- [4] “Icishibili” (63-1128E), par. 160, 170-171, 50-51
- [5] “Ukwampana Ukwa Mubumfisolo Ukwakwa Nabwinga wa kwa Kristu” (65-1125), par. 274

**Bikeni fye Kristu mu Mutima;  
Cili No Kusakamana Ifyashala**

“...mwamoneko kuti ni mwe kalata wa kwa Kristu uwapyungilwe kuli ifwe, uwalembwa tekuli inki lelo ku Mupashi wa kwa Lesa wa mweo; te mu fipapatu fya mabwe lelo pa fipapatu fya mitima ya bantunse.” (11 Abena Korinti 3:1-6).

Nali cila fye ubushiku bwa kufyalwa kwandi pali Cimo uwa fumako, kibili nali ne myaka yaku fyalwa amakumi yasano na fisano. Kibili na mwishiba, ulupwa lwa ba Branham talwatalile njipusha ine ukulunda kulupwa. Na fyelwe Branham. Kibili ulya e musango twabelamo Abenakristu. **Ifwe twa fyalwa fye nga BenaKristu ku maka yakubuka kwa kwa Yesu Kristu.** Kibili ifwe tuli Benakristu mu kufyalwa (*Yohane 3:1-8*). **Cilya cile tulenga ifwe ifilengwa fipyा** (*Abena Galatia 6:15-16*). **Mucifyalilwa cesu ica kale tekuti tube Abenakristu.** Ulya e mulandu wine ilelo twa kwaitila abengi nganshi ukuita abene Abenakristu, no kwikala ubumi ubwa musango uuli onse. **Bena tabatala ishiba kulya ukufyalwa libili, cilya icintu cimo icipilibula imwe,** ico icifumya ubumi, ngo kufumya umulopa mu muntu uyo uwakwata umusango umbi uwa mulopa, no kubikamo umusango umbi muli wene. Cili ukufumya ubumi ubwakale ukufuma mu muntu, **no kubikamo Ubumi bwa kwa Kristu mu wa cetekela.** **Lyena esa mukuba icilengwa cipyा** (11 Abena Korinti 5:17). Ena cibumbwa cipyा. [1] Ibukisheni Baibele itila, “Imwe muli aba mweo, inkalata ishalembwa ishibelengwa na bantu bonse.” (11 Abena Korinti 3:2). Nomba, abantu abengi teti ba belenge Baibele. Lelo Lesa amulenga imwe ukuba aba ku

mwimininako aba mweo. **Imwe muli kalata iileenda, mulingile ukuba Baibele iileenda, Kristu muli imwe. Imwe mulingile ukuba Icebo ca kwa Lesa icileenda.** Kibili nga imwe mulumbula ukuba Umwinakristu kibili ta muli filya, ukongola kwenu, ifyo imwe muleongola fika milenga imwe ukwasukila pa myeo iingi iyo imwe mwasunkila kumbali, ukutaluka kuli Kristu, muli bulya bushiku bwa bupingunshi.

**Twalishiba ukutila umuntu alingile ukufwa, kibili panuma ya cilya bupingunshi** (*Abahebere 9:27-28*). Imfwa te cintu icakosa. Caba ubupingunshi panuma ya mfwā; cilya e ciputulwa icabipa. Kibili kulya ico mwacita pa bumi, **kibili ifyo imwe mwaongola bambi, imwe mukesa asukilapo pali cena muli bulya bushiku** (*11 Abena Korinti 5:10-11*).

Cipulemo tube abafule cifinine conse no lubembu ulwalambatila, pakutila tubutuke no mukosha ulubilo ulwabikilwa ifwe, te kulolekesha te ku cisumino, ku cilonganino, **ku muntu umbi, lelo kuli Yesu Kristu, Uyo uuli Kelenganya kibili Kawaminisha wa citetekelo cesu** (*Abahebere 12:1-3*). [2]

Mwibepwa, mulingile ukufwailisha ici nganshi nomba. Mwamona, nga mwatwalilila ukusosa, “Cisuma, tacinjeaula ukucita ici, kibili tacinjeaula ine ukucita cilya.” Ifintu fya mwi sonde? Nomba, nalamlenga ukumfwo bubi panono fye, ukususula amasako ukutinta ulubali lumbi. **Lelo ni ci cimo icishininkisho**, iwe tawatala ukuba kuli Kristu, **iwe tawatala fyalwa libili**. (“*Uyo uwatemwa isonde atemwa ifintu fya mwi sonde, ukutemwa kwa kwa Lesa takwaba na muli wene.*” (*1 Yohane 2:15-17*).

**Nomba, nga imwe mwaleka fye ukucita cena pa mulandu mwalishiba imwe mulingile ukucita cena, kibili ukuleka ukucita ici, cilya cilangililo ukutila imwe ta mulafika nangu kumo lyena.** Ilyo cilya cintu caisafwa muli imwe kibili icifyalilwa ca cena cafumapo, kuli fye Umuntu umbi mulya kibili Cena kuti caleta fye...Umupashi wa Mushilo uwali muli Kristu muli imwe ulangisha fye Ubumi ubwapala Kristu. **Tapali nangu cimo mwingacita; ifyo Ena acitile.** Ena asalile cilya ilyo mufula we sonde taulalengwa. [3]

**Mwiesha ukukwata ifyakumfwa umfwa ifili fyонse, icintu icili conse ukusenda icifulo ca Mupashi wa Mushilo.** Ilyo ukufyalwa cipyap cipyap kwaissa, imwe mulapilibulwa (*Yohane 3:1-8*). **Imwe tamulingile ukucita icili conse ukushininkisha cena.** Ilyo muleenda, ukutemwa kwenu, umutende, ukutekanya, icongwe, ukunakilila, ukuteko mutima, filya efyo mwaba (*Abena Galatia 5:22-23*). **Kibili isonde lyonse limona ukumonekela kwa kwa Yesu Kristu muli imwe.** [4]

**Mwileka tulolekeshe ku fintu ifikulu. Lekeni tumone kuli Kristu mu bumi bwesu. Lekeni tufwaye ukuipetamika.** Mwamona? (*Abena Roma 12:16*). [5] Kabili ifwe Lyonse tulingile ukwesha ukulangisha Kristu mu fintu fyonse ifyo tucita. [6]

**“Uuli muli imwe, acila uuli mu ba pano isonde.”** (*1 Yohane 4:4*). Ni cinshi icili muli imwe icacilamo? Ni Kristu, uwasubwa; Lesa uwali muli Kristu ali muli imwe. [8] Mupashi wa Mushilo ni Kristu mu musango umbi. Cilya cishinka. [7]

**Lyena nga Ena ali muli imwe, cena tacili imwe nakabili ukwikala; cena ni Wene ukwikala muli imwe** (*Abena Galatia 2:19-21*). Mwamona? Cena tacili amatontonkanyo yenu kabi nefyo mwingatontonkanya palwa ici; cena cili pafyo Ena asosele palwa ici. Mwamona? **Lyena nga Ena ali muli imwe**, Ena mucine cine teti akane ifyo Ena asosele. Ena tekuti acicite. Lelo Ena kuti asunga ifyo Ena asosele, **Kabili Ena aleesha ukusanga ulya muntu oo Ena e nga ishininkishamo Umwine**.

Lyena inga palwa kundapa umulwele? Mwamona? **Uwapulamo ni Uyo uuli muli imwe ukucila ubulwele?** Mwamona? Pa mulandu cilya kucilinganya, ukucilinganya amafunde yene ya kwa Lesa, ubulwele bwaba. Atemwa uwapulamo ni Uyo uli muli imwe, ulya ni Kondapo kabi Kalenga, ukucila ciwa uyo uwa cilinganya **ubutantiko bwine ubwa bumi bwenu.** (*1 Petro 2:21-22*).

**Lelo Uyo uli muli imwe ni Kristu. Kabili nga Kristu ali muli imwe, imilimo yakwa Kristu mukacita, nga Kristu ekala muli imwe.** Ena efyo asosele. *Yohane Washila 14:12*, “*Uyo uwacetekela muli Ine, imilimo iyo ncita nao akacita.*” Nga mwali muli Kristu, atemwa nga Kristu ekala muli imwe...**Lyena Kristu e Cebo.** Bushe ico cishinka? Kabili Icebo caishile kuli bakasesema Bakwe (*Amos 3:7*). Mwamona? Kabili nga **Kristu aliikele muli imwe, imilimo yakwa Kristu kuti wacitwa ukupitila muli imwe, ubumi bwakwa Kristu kuti waikala ukupitila muli imwe.** imilimo Ena acitile, ubumi Ena aikele, kabili ifintu fyonse, kuti fyaikala muli imwe.

**Lelo nga mucili muleikala ubumi bwenu mwebene, lyena imilimo yenu mwebene mukacita** (*Abahebere 4:10-11*). Ngo kutwishiwa kwenu ne fyakukalifiwa pa bulayo bwakwa Lesa fili muli imwe, lyena Kristu talimo mulya. **Nga Kristu ekala muli imwe, Icebo Cakwe Ena ali no kucishiba kabili ubulayo Bwakwe Ena akacita.** Mwamona? Ena akacita. [8]

**Ilyo ifwe tuli muli Kristu, ifwe natukwata amapalo ya bumupashi** (*Abena Efese 1:3*). Kunse ka kwa Kristu twalikwata ifyakuumfwa umfwa. **Muli Kristu twalikwata amapalo ayatuntulu**, te fisumino fya kupanga, te fya musebanya, te fya kuipanga. **Lelo ilyo lyonse ilyo**

muleesha ukusosa ukutila muli mu calo ca bulayo, kibili tamuli, imembu shenu shikamisanga. Lelo ilyo muli muli Kristu Yesu, Ena ali milaya umutende wa mu mulu (*Yohane 14:27*), amapalo ya mu myulu, Umupashi wa mu myulu; ifintu fyonse fyenu (*1 Abena Korinti 3:21-23*). Imwe muli mu calo ca bulayo kibili na mukwata ifintu fyonse. Amenii. Ifyo cawama. [9]

**Kibili nge Cebo caikala muli imwe, lyena muli umuntu uwasubwa ne Cebo.** “*Nga mwaikala muli Ine, ne Fyebo Fyandi muli imwe, lombeni ico mulefwaya; cikamucitilwa.*” (*Yohane 15:7*). Ulya ni Kristu muli imwe, ukusuba Icebo ca ino nshita, ili yonse inshita baikelemo. [10]

Inshila fye iyo mwingekala ubumi ubo ubuli ubwayana ne Mbila nsuma kuleka Imbila nsuma iiine, yonse Imbila nsuma, ukwisa muli imwe no kulangisha amabulayo Yakwe mumbwekesha, ukulenga yena ukushininkishiwa. Lekeni Lesa ekale muli imwe ukushininkisha amabulayo **aya buno bushiku**. Nge fyo Yesu asosele kuli Yohane, “*Leka cibefyo, Yohane, cilya cishinka, lelo tuli Nkombe sha buno bushiku, kibili tulingile ukufikilisha ubulungami bonse.*” (*Yohane 3:13-15*). **Kibili nga tuli Benakristu ba buno bushiku**, lekeni tupokelele Yesu Kristu mu mitima yesu (*Yohane 1:12-13*). **Kibili Ena e Cebo**. Mwikana nangu cimo ca Cena, ukusosa, “Cena Cine.” **Kibili bikeni Cena mu mutima wenu**, kibili moneni icisabo ca Mupashi pali imwe, no kufikilisha ubulayo ubuli bonse ubo Ena apele muli Baibele. **Lesa alefwaya ukufikilisha Icebo Cakwe, kibili Ena takwete amaboko nangu yamo kano ayandi na yenu**. Ena takwata Ameniso nangu yamo kano ayandi ne yenu. **Ena takwete ululimi kano ulwandi no lwenu**. “*Ndi Mwangashi; imwe muli misambo.*” (*Yohane 15:1-5*). Imisambo ilatwala icisabo. Umwangashi ulapela amaka umusambo. Bulya e bumi ubo ubuli ubwayana. [11]

**Cila cilonganino cikatwala ubumi bwa ciko.** Lelo nga ulyo mwangashi uwantendekelo ukatala ukuleta umusambo umbi, ukatwala imyapele nge fyo wacitile umuku wakubalilapo. **Kibili ngo Bumi bwakwa Yesu Kristu bukatala bukaleta umubili umbi waba cetekela, ukaleta icisabo ico uwantanshi wacitile;** bena bakalemba Ibuku lya Milimo ya Batumwa kunuma lya lyena, pa mulandu cikaba Ubumi bumo bwine. Mwamona, ico ndepilibula? Imwe teti mutualuke fye kuli cena. Cena Bumi bwa kwa Kristu muli imwe, **bwalibikwa muli imwe ku Mupashi wa Mushilo Wine.** [12] Kibili ibukisheni, Ena akenye abasambi ukushimikila nakabili, atemwa ukucita icintu icili conse, mpaka **bena baile mu maka ya Mupashi**. “*Mukalolele mu musumba wa Yerusalem, mpaka mukapokelele amaka ukufuma ku mulu.*” (*Luka 24:42-49*). Mwamona? **Imwe tamulingile ukuya**

**kunse mpaka tacili nimwe, lelo Lesa. Abantu kuti bamona ukumonekela kwa kwa Yesu Kristu muli imwe.** Lyena abantu bali no kucetekela cena, **pa mulandu tacakabe nimwe, cili nokuba ni Wene.** Kabili bonse abo Ena aishibile libela, Ena aketa (*Abena Roma 8:30*). Bena bakamona cena. “*Impanga shandi shaliishiba Ishiwi Lyandi.*” [13] Ifwe tatulingile ukuba ama bumba ayakalamba. Ifwe tatulingile ukushimikila ku bantu amakana ikumi. **Ifwe tatulingile nangula ukushimikila. Ifwe kuti twaba icipampa cakusabankanishapo** (*11 Abena Korinti 3:1-3*). Musangonshi mwaishiba ukutila ubumi bobo teti butendeke umulumendo umo pa Mbila nsuma, imwe bamo mwe baume abakalamba, imwe mwebanakashi abakalamba, ukutendeka balya abaume abacaice kunse kulya ukunonka imyeo amakana ikumi kuli Kristu. **Cali ni pa mulandu wakutila ena amwene Kristu muli imwe, nimwe mwalandishe Kristu kuli wene mu maka ayaanguka ya Mbila nsuma.**

Ee, ndetontonkanya ifwe tulefwaikwa Kristu. Ee, mukwai. **Inshila fye yeka tumona Kristu ni lilya Ena alemonekela muli cila umo no mubiye. Ndemonia Kristu muli imwe. Imwe mulemona Wene muli ine. Ulya e musango tumona Kristu.** [14]

Icakale, icimuti ca mutelebinti imwe mwakwata kuno cilekatilila amabula ya ciko yonse inshita ya mpepo. Mulusuba lwa mwaka ulwaisa, imwe tamulingile ukuya fumyako amabula yakale. **Lekeni fye ubumi bupya bwisemo, ibula ilyakale lilasusuka.** Ulya e musango cabelamo. Lekeni Kristu ese mu mutima wenu; ifyashala muli cena fili no kuisakamana ifine. Cilya cishinka. Bikeni fye Kristu mu mutima; cili no kusakama ifyashala!

[15]

#### Umwakumona:

- [1] “Kristu Uwaishibikwa mu Nshinku Shonse” (64-0409), par. E-23
- [2] “Ukongolwa” (64-0215), par. 26-29
- [3] “Israele no Lukuta Part 1” (53-0325), par. 63-65
- [4] “Abahebere Icipandwa ca 5 na 6” (57-0908M), par. 189/136-138
- [5] “Ukwishibikwa” (63-0123), par. E-100
- [6] “Ukongola” (63-0112), par. E-14
- [7] “Icikakatikilo Catanshi” (63-0318), Seal’s Book pg. 157, par. 271
- [8] “Uyo Uuli Muli Imwe” (63-1110E), Par. 153-154,182,187-188
- [9] “Ubwana Part 2” (60-0518), par. 36
- [10] “Natumona Ulutanda Lwakwe” (63-1216), par. 147
- [11] “Bushe Ubumi Bobe Nabuyana ne Mbila Nsuma” (63-0630E), par. 272

[12] “Kristu ni Nkama yakwa Lesa Ukusokololwa” (63-0728), par.  
299-300